

ጾታዊ ማደግ ደክንቴ ጳውሎስ ፕላን ደክ ኪኢቶ" ዓይያ ካር"

ፕላን ጎረቤት ከሪሰቶስ ጉሙርቃ፣ ዔርቲ ዓሲ ማዕያ ቆላሲያስ ሺኢጲያ ማኦር ዓሲኬ ጌይንታ፤ ፕላን ዓናሲሞስ ጌይንታ ዓይሎስኬይ ዓኣ፤ ዩይ ዓይላ"ሢ" ዒዛ ወይህ ፕላን ማኦርታ ቤቲ ዳንዳዎ ቱኩዘ ማኦር ዓኣ ጳውሎስና ካኦም ጳውሎስ ዒዛ ከሪሰቶስ ጉሙርቃንዳጉዲ ማህኔ።

ጳውሎስ ፕላን ጻፎ ኪኢታ"፡- ፕላን ዒዛ ባንሢ ማዕኒ ኮዓ፣ ዒዛኮ ዓይላ"ሢና ዎላ" ቡካንዳጉዲ ዘራያኬ፤ ቃሲ" ሃሃ ዓናሲሞስ ከሪሰቶስ ጉሙርቃ ማዕሢር ሃካፓ ሴካ ከሪሰቶስ ጉሙርቃ ዓሲ ማህ ዔካንዳኣፓዓቲም ዓይሎ" ማህ ዛጉዋጉዲ ዒዛ ዘራ።

ማጻፍት ዲማ ዲማ ዓርቁ ባኮ

- ዓይያ ካር" 1-3
- ጳውሎስኮ ፕላን ዛሎ" ጋላቶና ሺኢጲያና 4-7
- ጳውሎስ ዓናሲሞስ ዛሎ" ፕላን ሺኢቁህ 8-22
- ጋፒንሢ ሃይሴ 23-25

1 ከሪሰቶስ ዛሎ"ር ቱኩቲ ዓኣ ጳውሎስና ዒሻሢ ጸምቲዎሴናይዳ፡-

ኩኦና ዎላ" ማዕያ ማዕ፣ ናሽኪንታ ዒሻሢ፣ ፕላን ማዕ፤ 2 ኔ ማኦርይዳ ቡካ ከሪሰቶስ ጉሙርቃ ዓሲም፤ ኮ ሚሼሎ ዓፒቢያም፤ ዩያጉዲ ሃሃ ኩኦና ዎላ" ከሪሰቶስ ዛሎ"ር ፖኦሊሴ ማዕ፣ ዓርኪጲሴም፤

3 ኔ ዓዲሢ፣ ጾካሢዳፓ ሃሃ ኩ ጎዲሢ፣ ዩሱስ ከሪሰቶስይዳፓ ማዕ ኮሹም ዒንጊዩ ዒንሢም ማዕንጎ።

ፕላን ዓሲ ናሽኪያና ጉሙርቃ

4 ታ ቢያ ዎዴ ኔኤም ሺኢቃኣና ታ ጎዲሢ ታ ጋላታ፤ 5 ዓይጎር ጌዔቲ ጾኦም ዲማዴ ዓሲ ኔ ናሽካሢና ጎዳ ዩሱስ ከሪሰቶስ ኔ ጉሙርቃሢ ታ ዎይዚሮኬ። 6 ኩኩ ከሪሰቶስር ማዕሢር ኩኩ ዓኣ ኮኩ ባኮ ቢያ ኔ ዔራንዳጉዲ ኔኤኮ ጉሙርቃ ማሎ" ዓሲም ኔ

1:2 ቆላ. 4:17::

ዳዊህና ደዳንዳጉዲ ታኣኒ ያኦሲ ሸኢቃኔ። 7 ዒሻሢዮ! ኔ ዛሎ"ና ያኦሲ ዓሶኮ ዒና" ሃውሻሢሮ ኔኤኮ ናሹማ ጴኤፒ ዋዛና ደዲዋዋ ታኣም ዒንገኔ።

ጳውሎሴኮ ዓናሲሞሴ ዛሎ" ፕላጥና ያኦጪያ

8 ዬያሮ ኔኤኒ ማዳንዳጉዲ ኮይሳ ባኮ ማዳንዳጉዲ ኪሪሰቶሴና ጫርቂ ታ ኔና ዓይሃንዳያታዖ፣ 9 ኔና ዓይሢያይዳፓ ናሹሞና ታ ኔና ሸኢቃኔ፤ ታኣኒ ኪሪሰቶሴ ዛሎ" ጌሰታያና ሃሢ ዒዛ ዛሎ" ቱኡቲ ዓኣ፥ ታኣኒ ጳውሎሴ፥ 10 ቱኡዞ ማኣራ ዓኣዖ ዓያናና ታ ሸዔ ዓናሲሞሴ ዛሎ"ኬ ታ ኔና ሸኢቃሢ፤ 11 ዓናሲሞሴ ሃያኮ ቤርታ ኔና ማኣዲ"ዋያኬ፤ ሃሢ ጋዓንጉቲ ኔናንታ ታናንታም ማኣዲ"ያ ማዔኔ፤

12 ሃኣዛጌ፤ ዒዛ ኔ ባንሢ ማሂ ታ ዳኬኔ፤ ታኣኮ ዒ ሸምፓሢታንጉኬ ታ ኔኤም ዒዛ ዳኬሢ። 13 ኮኾ ሃይሶ ዛሎ"ና ታ ሃካ ቱኡቲ ዓኣንጉቲ ኔጉዲ ማዒ ዒዚ ታኣም ማዳኒ ታኣና ዋላ" ዓኣቲ ኮሺታንጉኬ፤ 14 ጋዓንጉቲ ኔ ታኣም ማዳ ኮኾ ማዳ" ዋልቄናቱዋንጉቲ ናሹሞና ኔ ማዳያ ማዓንዳጉዲ ኔና ያኦጪኦዎ ዓይሳ ባኣዚ"ያ ማዳኒ ታ ኮይባኣሴ።

15 ዓናሲሞሴ ሃይማ ሄላ"ንዳኣና ዳካ" ዋዴ ኔገዳፓ ዲማዴሢ ገንሣ ኔ ዒዛ ዔኬም ጎያንጉቲ ሃይፓ ሴካ ቢያ ዋዴ ኔኤና ናንጋንዳጉዲ ናንዳኔ። 16 ዓካሪ ሃይፓ ሴካ ዒ ኔኤና ዋላ" ናንጋንዳሢ' ካራሚ ማዒቱዋንጉቲ ካራሚፓ ዑሣ፥ ናሽኪንታ ጌርሲጉዲ ማዒኬ፤ ዒዛ ታ ናሽካያ ታኣኮ ጌርሲኬ፤ ማዒቲያ ዒዚ ማዳ"ና ኔና ማኣዲ"ንዳሢሮና ኪሪሰቶሴ ሱ'ንዖና ጌርሲ ኔኤኮ ማዒሢሮ ኔኤኮ ባሽ ዒ ናሽኪንታ ላጌ ማዓንዳኔ።

17 ኔ ታና ኪሪሰቶሴ ዛሎ"ና ላጌ ማሂ ዛጋያታቲ ሃሢ ኔ ታና ቦንቹ ዔካሢጉዲ ዒዛኣ ዔኬ። 18 ዒ ኔኤም ዳቤ ባኣዚ"ና ባይዜ ባኣዚ" ኔኤኮ ዓኣቲ ዒዛ ጋሎ" ታ ዑፃ ማሂ፤ 19 ታኣኒ፥ ጳውሎሴ፡- «ዒዛኮ ጋሎ" ጪጋንዳኔ» ጌዒ ታ ኮቻ ታ ፃኣፔኔ። ኔኤኒያ ኔ ቶኣኪና ታኣሮ ማዒሢ ታ ኔኤም ኬኤዛንዳያ ኮይሱሞሴ። 20 ዓካሪ ታ ዒሻሢዮ! ታ ኮዓ ባኮ ኔ ታኣም ማዳንዳጉዲ ታ ኮዓኔ፤ ሃዳራ ኪሪሰቶሴሮ ጌዒ ታኣኮ ዒና ሃውሸሴ።

21 ሃያ ታ ኔኤም ፃኣፔሢ' ኔ ታኣም ዋይዛንዳሢ ጉሙርቁሢናኬ፤ ታ ኔኤም ጋዓሢዳፓ ዑሣ ኔ ታኣም ማዳንዳሢያ ታ ዔራኔ። 22 ያኦሲ ዒንሢኮ ሸኢቃኒ ዋይዚ፥ ታኣኒ ዒንሢ ኮይላ" ሙካንዳጉዲ ታና ማሃንዳኔ ጌይ ሃጊ ማዓንዳ ዋዛ ታ ጌሃሢሮ ታኣኒ ሃውሻንዳ ማኣሪ ታኣም ኮዔ።

1:10 ቆላ. 4፥9።

ጋፒንያ ሳራሢያ

²³ ዩሱስ ኪሪስቶስ ዛሎ"ሮ ታኣና ዎላ" ቱኡቲ ዓኣ፥ ዔጳፒራ «ኮሺዳ?» ዒንሢ ጋዓኔ፤ ²⁴ ዩያጉዲ ታኣና ዎላ" ማዲ ማርቆስ፥ ዓሪስጂሮኮስ፥ ዳማሴንታ ሉቃሴንታ ዒንሢ «ኮሺዳ?» ጋዓኔ።

²⁵ ጎዳ ዩሱስ ኪሪስቶስኮ ኮሹሞ ዒንጊፃ ዒንሢ ቢያሢሞ ማዖንጎ።

1:23 ቆላ. 1፥7፤ 4፥12። **1:24** ዳኪ. ማዶ" 12፥12፤ 25፤ 13፥13፤ 15፥37-39፤ 19፥29፤ 27፥2፤ ቆላ. 4፥10፤ 2፯ሞ. 4፥10።

ጌጌዥ ማግኔገ
The Holy Bible in the Maale language of Ethiopia,
using Ethiopic script

copyright © 2015 The Word for the World International and The Bible Society of Ethiopia

Language: Maale

Translation by: The Word for the World

Contributor: Bible Society of Ethiopia

Maale New Testament

by Bible Society of Ethiopia.

This translation is made available to you under the terms of the Creative Commons Attribution-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not make any derivative works that change any of the actual words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2019-12-29

PDF generated using Haiola and XeLaTeX on 11 Nov 2022 from source files dated 29 Jan 2022

bbcfb90a-3ae3-5452-983d-6c4c02375929